

Redknapp longir sáttmálan

Karismatiski Harry Redknapp, pápi fyrrverandi Liverpool leikaran Jamie Redknapp, setti í gjár sína undirskrift á eina longing av sáttmála hansara við felag sítt Portsmouth. Í Portsmouth eru teir glaðir fyri Harry Redknapp, tí hann bleiv bjóðaður eina fyra ára longing av sáttmálanum, og hetta hevur tískil við sær at hann verður verðandi í Portsmouth til 2011.



Í Sevilla eru teir í øðini

Spanska stórfelagið vil hava Tottenham sektað fyri svikaligan atburð. Sjálvt um Sevilla vann sín fyrsta dyst, eftir at Juande Ramos fór úr felagnum, 3-0, eru spaniumenn óðir inn á liðið úr London, og siga seg ikki vera sinnaðir í at steðga við ákærunum. Teir ynskja at fáa sekta Tottneham, tí teir meta at onglendingar hava nýtt óreglusemi, við at lokka Ramos til London. –Vit fara at gera alt, vit megna, fyri at fáa Tottenham at gjalda fyri framda misbrotið.

Challenge Trophy 2007

Føroyska landsliðið hjá monnum, er heimkomið av hondbóltsferð í Luxemburg, har teir luttóku í kapping fyri smátjóðir í hondbóltshøpi, millum dagarnar 24.-28. oktober. Dia Midjord, landsliðsvenjari metir at hetta ikki er ein kapping, vit eiga at satsa uppá framyvir. –Vit tilmeldaðu liðið, so at vit kundu síggja hvar vit flóta á styrkislistanum, sigur Dia Midjord fyri Rás 2 á miðdegi í dag

HONDBÓLTUR

Niels Petersen
niels@sosialurin.fo

Føroyar luttóku við A-landsliðnum í Luxemburg, og fingur teir víst at teir hava eitt rættuliga sterkt landslið. Okkara menn spældu fimm dystir í Luxemburg og og vóru teir móti ávíkavist Malta, Írlandi, Skotlandi, Onglandi og vertunum úr Luxemburg.

Himnalvíður munur

Okkara menn lögdu út, mikudagin 24. oktober, móti Malta, og talan varð í

tí færinum um rættuliga stór-an mun á liðunum, úrslitið gjørdist heili 47-18.

Hósdagin stóðu so írar fyri okkara, og munurin tóktist bert at økjast. Tí tá avtornaði, vunnu Føroyar heili 21-46. Føroyski Heini Hanusarson úttalaði seg fyri útvarpinum, at hann ikki hevði sæð nakað líknandi. –Teir duga ikki at hugsa hondbólt, tað er ongin yvirorðað skipan og ongi systemir, sigur Heini, ið rættuliga fekk foldað seg út í hesari kapping.

Fríggjadagin fingur føroy-ingarnar møguleikan at mæta Skotlandi, og munurin bara øktist. Hálvleiksstøðan var heili 28-8, og sigur tað ikki heilt so lítið um gongdina í dystinum. Tá avtornaði, vunnu Føroyar heili 58-19.

Spenningurin byrjaði so smátt at økjast, fram móti dystinum móti vertunum, sunnudagin, og tí kundi landsliðsvenjarin lættliga spara uppá kreftirnar hjá lyklaleikarum sínum og seta eitt heldur ungt lið á vøllin leygardagin, móti Onglandi. Hóast ungu føroyingarnar eru veikari enn rutineraðu kreftirnar hjá okkum, vunnu teir lættliga móti Onglandi. Og ein hálvleiksstøða uppá 19-2, ja hon krevur ikki meiri umtalu. Føroyar snøgt sagt sorlaðu Ongland. Dia roteraði alt liðið, so at endaliga støðan gjørdist 35-17.

Sunnudagin upprann so dagurin, ið føroyska ferðalagið longdist alt meira og



Heini Hanusarson flúgvandi yvir verjumúrini og hamrar bóltin í netið

meira eftir. Teir saknaðu eitt sindur av mótstöðu, og tað fingur teir so eisini. Okkara menn megnaðu at halda dystinum tætt og javnt, inntil tað írestaðu um átta minuttir av dystinum. Tá gjørdist munurin meira eyðsýndur, og endaliga

vunnu vertirnar við seks málum, 31-25, eftir at hálvleikstøðan var 12-11.

Røtt kapping?

Spurningin, um hetta er rætta kappingin fyri Føroyska landsliðið, man ivaleyst hava rungað, teir fyrstu fyra dagarnar av kappingini, tá Føroyingar, snøgt sagt vundu burtur úr alt og øllum. Bert Luxemburg megnaðu at geva okkara monnum mótstöðu, og tað er ikki heilt nøktandi.

Dia Midjord, landsliðsvenjari, sigur fyri Rás 2 á miðdegi í dag, at hann ikki dugur seg siga, hvat ein røtt kapping er, men hann metir at tað kanska hevði verið betur, um bæði føroyingar og Luxemburg sendu U-21 lið síni til hesa kapping í staðin. Hetta hevði ment ungu leikararnar, og verið ein fin kapping. Hini liðini í bólkinum kundu væl sent

sítt sterkasta lið, tí vit og Luxemburg eru so mikið nógv sterkari enn hini.

Framtíðin

Longu í januarmánaði skulu Føroyar spæla móti Serbia og Ísrael, hetta eru dystir í EM-Undankappingini. Ætlanin er at Føroyar fyrst skulu spæla móti Serbia á útivølli og so á heimavølli, síðani móti Ísrael, úti og heima. Ætlanin er at hesir dystir skulu vera í døgnum 3., 6., 9. og 12. januar.

Dia Midjord metir at hetta er meira áhugavert fyri føroyingar í longdini, tí hetta fer at geva føroysku leikarunum møguleikan at mæta rættuligari mótstöðu og samstundis mennast.

Promovering

Dia Midjord heldur at tað er sera umráðandi at vit miðvíst

fara at arbeiða fyri at fáa fleiri altjóða dystir til Føroya. Hetta kemur at hava eina stóra ávirkan á alt í og kring føroyskan hondbólt.

Eisini eiga vit at leggja dent at fáa føroyskan ungdom út um klettarnar at fáa royndir, royndarvenjingar o.t. Hetta hevur týðning, tí hetta feruttan iva at økja um áhugan hjá fólki, fyrítøkum og øðrum. Hetta fer at hava týðning fyri øktan stuðul og so mangt annað.

Stóðu okkum væl

Okkara menn gjørdur ein góðan figur í Luxemburg, tí tað obligatoriska All Star liðið skuldi kjósast, vóru føroyingar eisini komnir í part í tí eksklusiva skaranum.

Heini Hanusarson, Sámal Joensen og Ingi Olsen fingur heiður eftir kappingina. Hvør heiðurin er, í faktaboksini.

ALL STAR liðið:

Pláss	Navn	Lið	Troyggjunr.
Málverji:	Mike Majerus	(Luxemburg)	12
Útileikari:	Merlin Braithwaite	(Ongland)	11
Útileikari:	Heini Hanusarson	(Føroyar)	8
Útileikari:	Hichem Sefroun	(Írland)	15
Útileikari:	Alain Poeckes	(Luxemburg)	18
Útileikari:	Andrew Said	(Malta)	3
Útileikari:	Johnnie Mc'Aleer	(Skotland)	3
Bestir:			
Málskjútti:	Ingi Olsen	(Føroyar)	2
Verjuleikari:	Sámal Joensen	(Føroyar)	5